
Shri Ramadandakam

श्रीरामदण्डकं

Document Information



Text title : Shri Ramadandakam

File name : rAmadaNDakam.itx

Category : raama, daNDaka

Location : doc_raama

Transliterated by : PSA Easwaran

Proofread by : PSA Easwaran

Latest update : January 18, 2020, July 5, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀರಾಮದಂಡಕಂ



ಶ್ರೀರಾಮಧ್ಯಾನಂ .

ಹತ್ವಾ ಯುದ್ಧೇ ದಶಾಸ್ಯಂ ತ್ರಿಭುವನವಿಷಮಂ ವಾಮಹಸ್ತೇನ ಚಾಪಂ

ಭೂಮೌ ವಿಷ್ಣುಭ್ಯ ತಿಷ್ಠನ್ನಿತರಕರದೃತಂ ಭ್ರಾಮಯನ್ವಾಣಮೇಕಂ .

ಆರಕ್ಷೋಪಾಂತನೇತ್ರಃ ಶರದಲಿತವಪುಃ ಕೋಟಿಸೂರ್ಯಪ್ರಕಾಶೋ

ವೀರಶ್ರೀಬಂಧುರಾಂಗಸ್ತ್ರಿದಶಪತಿನುತಃ ಪಾತು ಮಾಂ ವೀರರಾಮಃ ..

ಅಥ ಶ್ರೀರಾಮದಂಡಕಂ ಸ್ತೋತ್ರಂ .

ಓಂ ಶ್ರೀರಾಮಪರಬ್ರಹ್ಮಾಣೇ ನಮಃ .

ಶ್ರೀಮದಖಿಲಾಂಡಕೋಟಿಬ್ರಹ್ಮಾಂಡಭಾಂಡದಂಡೋಪದಂಡಕರಂಡಮಲಾಶಾಂತೋದ್ದೀಪಿ-

ಸಗುಣನಿರ್ಗುಣಾತೀತಸಚ್ಚಿದಾನಂದಪರಾತ್ಪರತಾರಕಬ್ರಹ್ಮಾಕ್ಷಯದಶದಿಕ್
ಪ್ರಕಾಶಂ,

ಸಕಲಚರಾಚರಾಧೀಶಂ .. 1..

ಕಮಲಸಂಭವಶಚೀಧವಪ್ರಮುಖನಿಖಿಲವೃಂದಾರಕವೃಂದವಂದ್ಯಮಾನಸಂದೀಪ್ತ-
ದಿವ್ಯಚಾರಣಾರವಿಂದಂ, ಶ್ರೀಮುಕುಂದಂ .. 2..

ದುಷ್ಟನಿಗ್ರಹಶಿಷ್ಟಪರಿಪಾಲನೋತ್ಕಟ

ಕಪಟನಾಟಕಸೂತ್ರಚರಿತ್ರಾರಂಜಿತಬಹುವಿಧಾವತಾರಂ, ಶ್ರೀರಘುವೀರಂ .. 3..

ಕೌಸಲ್ಯಾದಾಶರಥಮನೋರಥಾಮಂದಾನಂದಕಂದಲಿತಾಧಿರೂಢಕ್ರೀಡಾ-

ವಿಲೋಲನಶೈಶವಂ ಶ್ರೀಕೇಶವಂ .. 4..

ವಿಶ್ವಾಮಿತ್ರಯಜ್ಞವಿಘ್ನಕಾರಣೋತ್ಕಟತಾಟಕಾಸುವಾಹುಬಾಹುಬಲವಿದಲನ-

ಬಾಣಪ್ರವೀಣಕೋಪಪರಾಯಣಂ, ಶ್ರೀಮನ್ನಾರಾಯಣಂ .. 5..

ನಿಜಪಾದಜಲಜರಜಃ ಕಣಸ್ಪರ್ಶನೀಯಶಿಲಾರೂಪಶಾಪವಿಮುಕ್ತ-

ಗೌತಮಸತೀವಿನುತಮಹೀಧವಂ, ಶ್ರೀಮಾಧವಂ! .. 6..

ಖಂಡೇಂದುಧರಪ್ರಚಂಡಕೋದಂಡಖಂಡನೋದ್ಧಂಡದ್ವಂದ್ವಂಡಕೌಶಿಕ-

ಲೋಚನೋತ್ಸವಜನಕಚಕ್ರೇಶ್ವರಸಮರ್ಪಿತಸೀತಾವಿವಾಹೋತ್ಸವಾನಂದಂ,

ಶ್ರೀಗೋವಿಂದಂ .. 7..

ಪರಶುರಾಮಭೂಜಾಖರ್ವರ್ವನಿರ್ವಾಪಣಪದಾನುಗತರಣವಿಜಯವರ್ತಿಷ್ಣುಂ

ಶ್ರೀವಿಷ್ಣುಂ .. 8..

ಪಿತೃವಾಕ್ಯಪರಿಪಾಲನೋತ್ಕಟಜಟಾವಲ್ಕಲೋದ್ಯತಸೀತಾಲಕ್ಷ್ಮಣಸಹಿತ-
ಮಹಿತರಾಜ್ಯಾಭಿಮತದೃಢವ್ರತಸಂಕಲಿತಪ್ರಯಾಣರಂಗಗಾಂಗಾವತರಣಸಾಧನಂ,
ಶ್ರೀಮಧುಸೂದನಂ .. 9..

ಭರದ್ವಾಜೋಪಚಾರನಿವಾರಿತಶ್ರಮಕ್ರಮನಿರಾಘಾಟಚಿತ್ರಕೂಟಪ್ರವೇಶಕಕ್ರಮಂ,
ಶ್ರೀತ್ರಿವಿಕ್ರಮಂ .. 10..

ಜನಕವಿಯೋಗಶೋಕಾಕುಲಿತಭರತಶತ್ರುಘ್ನಾಲನಾನುಕೂಲ-
ಭರತಪಾದುಕಾಪ್ರದಾನಸುಧಾನಿರ್ಮಿತಾಂತಃಕರಣದುಷ್ಟಚೇಷ್ಟಾಯಮಾನ-
ಕೂರಕಾಕಾಸುರಗವೋಪಶಮನಂ, ಶ್ರೀವಾಮನಂ .. 11..

ದಂಡಕಾಗಮನವಿರೋಧಕ್ರೋಧವಿರಾಧಾನಲಜ್ವಾಲಾಜಲಧರಂ ಶ್ರೀಧರಂ .. 12..

ಶರಭಂಗಸುತೀಕ್ಷ್ಣಾತ್ರಿದರ್ಶನಾಶೀರ್ವಾದನಿರ್ವ್ಯಾಜಕುಂಭಸಂಭವ-
ಕೃಪಾಲಬ್ಧಮಹಾದಿವ್ಯಾಸ್ತ್ರಸಮುದಾಯಾರ್ಜಿತಪ್ರಕಾಶಂ, ಶ್ರೀಹೃಷೀಕೇಶಂ .. 13..
ಪಂಚವಟೀತಟೀಸಂಘಟಿತವಿಶಾಲಪರ್ಣಶಾಲಾಗತಶೂರ್ಪಣಖಾನಾಸಿಕಾಚ್ಛೇದನ-

ಮಾನಾವಬೋಧನಮಹಾಹವಾರಂಭಣವಿಜೃಂಭಣರಾವಣನಿಯೋಗಮಾಯಾಮೃಗಸಂಹ

ಕಾರ್ಯಾರ್ಥಲಾಭಂ, ಶ್ರೀಪದ್ಮನಾಭಂ .. 14..

ರಾತ್ರಿಂಚರವರವಂಚನಾವಹೃತಸೀತಾನ್ವೇಷಣರತಪಂಕ್ತಿಕಂಠರಕ್ಷೋಭ-
ಶಿಥಿಲೀಕೃತಪಕ್ಷಜಟಾಯುರ್ಮೋಕ್ಷಬಂಧುಕ್ರಿಯಾವಸಾನನಿರ್ಬಂಧನಕಬಂಧ-
ವಕ್ರೋದರಶರೀರನಿರಾದರಂ, ಶ್ರೀಮದ್ಧಾಮೋದರಂ .. 15..
ಶಬರ್ಯೋಪದೇಶಪಂಪಾತಟಹನುಮತ್ಸುಗ್ರೀವಸಂಭಾಷಿತ ಬಂಧುರಾದ್ವಂದದುಂದುಭಿ-

ಕಲೇವರೋತ್ಪತನಸಪ್ತಸಾಲಚ್ಛೇದನಬಾಲಿವಿದಾರಣಪ್ರಸನ್ನಯುಗ್ರೀವ-
ನಾಮ್ರಾಜ್ಯಸುಖಮರ್ಷಣಂ, ಶ್ರೀಸಂಕರ್ಷಣಂ .. 16..

ಸುಗ್ರೀವಾಂಗದನೀಲಜಾಂಬವತ್ಸನಸಕೇಸರಿಪ್ರಮುಖನಿಖಿಲಕಪಿನಾಯಕಸೇನಾ-
ಸಮುದಾಯಾರ್ಜಿತಸೇವಂ, ಶ್ರೀವಾಸುದೇವಂ .. 17..

ನಿಜದತ್ತಮುದ್ರಿಕಾಜಾಗ್ರತ್ಸಮುಗ್ರಾಂಜನೇಯವಿನಯವಚನರಚನಾಂಬುಧಿ-
ಲಂಘಿತಲಂಕಣೀಪ್ರಾಣೋಲ್ಲಂಘನಜನಕಜಾದರ್ಶನಾಕ್ಷಕುಮಾರಮಾರಣ
ಲಂಕಾಪುರೀದಹನತತ್ತ್ವತಿಷ್ಠಿತ-

ಸುಖಪ್ರಸಂಗದೃಷ್ಟದ್ಯುಮ್ಮಂ, ಶ್ರೀಪ್ರದ್ಯುಮ್ಮಂ .. 18..

ಅಗ್ರಜೋದಗ್ರಮಹೋಗ್ರನಿಗ್ರಹಪಲಾಯಮಾನಾಪಮಾನನೀಯನಿಜಶರಣ್ಯಾಗಣ್ಯಪುಣ್ಯೋ

ವಿಭೀಷಣಾಭಯಪ್ರದಾನಾನಿರುದ್ಧಂ, ಶ್ರೀಮದನಿರುದ್ಧಂ .. 19..

ಅಪಾರಲವಣಪಾರಾವಾರಸಮುಜ್ಜಂಭಿತೋತ್ಕರಣಗರ್ವನಿರ್ವಾಪಣದೀಕ್ಷಾಸಮರ್ಥ-

ನೇತುನಿರ್ಮಾಣಪ್ರವೀಣಾಖಿಲನರಸುರೋತ್ತಮಂ, ಶ್ರೀಪುರುಷೋತ್ತಮಂ .. 20..

ನಿಸ್ತುಲಪ್ರಹಸ್ತಕುಂಭಕರ್ಣೇಂದ್ರಜಿತ್ಕುಂಭನಿಕುಂಭಾಗ್ನಿವರ್ಣಾತಿಕಾಯಮಹೋದರ-

ಮಹಾಪಾಶ್ವಾದಿದನುಜತನುಖಂಡನಾಯಮಾನಕೋದಂಡಗುಣಶ್ರವಣಶೋಷಣಹತಶೇಷ-

ರಾಕ್ಷಸವ್ರಜಂ, ಶ್ರೀ ಅಧೋಕ್ಷಜಂ .. 21..

ಅಕುಂಠಿತರಣೋಪಕಂಠದಶಕಂಠದನುಜಕಂಠೀರವಕಂಠಲುಂಠನಾಯಮಾನಜಯಾರ್ಹಂ,

ಶ್ರೀನಾರಸಿಂಹಂ .. 22..

ದಶಗ್ರೀವಾನುಜಪಟ್ಟಭದ್ರತ್ವಶಕ್ಯವಿಭವಲಂಕಾಪುರೀಸ್ಪುರಣಸಕಲಸಾಮ್ರಾಜ್ಯ-

ಸುಖೋರ್ಜಿತಂ, ಶ್ರೀಮದಚ್ಯುತಂ .. 23..

ಸಕಲಸುರಾಸುರಾದ್ಭುತಪ್ರಜ್ವಲಿತಪಾವಕಮುಖಪೂತಾಯಮಾನಸೀತಾಲಕ್ಷಣಾನುಗತ-

ಮಹನೀಯಪುಷ್ಪಕಾಧಿರೋಹಣ ನಂದಿಗ್ರಾಮಸ್ಥಿತಭ್ರಾತೃಭಿಯುರ್ತಜಟಾವತ್ಕಲ-

ವಿಸರ್ಜನಾಂಬರಭೂಷಣಾಲಂಕೃತಶ್ರೀಯೋವಿವರ್ಧನಂ, ಶ್ರೀಜನಾರ್ದನಂ .. 24..

ಅಯೋಧ್ಯಾನಗರಪಟ್ಟಾಭಿಷೇಕವಿಶೇಷಮಹೋತ್ಸವನಿರಂತರದಿಗಂತವಿಶ್ರಾಂತಹಾರಹೀರ-

ಕರ್ಪೂರಪಯಃಪಾರಾವಾರಾಪಾರಾಭವಾಣೀ ಕುಂದೇಂದುಮಂದಾಕಿನೀಚಂದನಸುರಧೇನು-

ಶರದಂಬುದಾಲೀಶರದಂಭೋಲೀ ಶತಧಾರಾಧಾವಲ್ಯಶುಭಕೀರ್ತಿಚ್ಚಟಾಂತರ-

ಪಾಂಡುರೀಭೂತಸಭಾವಿಭ್ರಾಜಮಾನನಿಖಿಲಭುವನೈಕಸಾಂದ್ರಯಶಸ್ಸಾಂದ್ರಂ,

ಶ್ರೀ ಉಪೇಂದ್ರಂ .. 25..

ಭಕ್ತಜನಸಂರಕ್ಷಣದೀಕ್ಷಾಕಟಾಕ್ಷಸುಖೋದಯಸಮುತ್ತಾರಿಂ, ಶ್ರೀಹರಿಂ .. 26..

ಕೇಶವಾದಿ ಚತುರ್ವಿಂಶತಿನಾಮಗರ್ಭಸಂದರ್ಭೋಚಿತನಿಜ-

ಕಥಾಂಗೀಕೃತಮೇಧಾವತಿಷ್ಠಂ, ಶ್ರೀಕೃಷ್ಣಂ .. 27..

ಸರ್ವಸುಪರ್ವಪಾರ್ವತೀಹೃದಯಕಮಲತಾರಕಬ್ರಹ್ಮನಾಮಂ, ಶ್ರೀಸಂಪೂರ್ಣಕಾಮಂ

.. 28..


ಭವತರಣಾನುಯಶಸ್ಸಾಂದ್ರಂ ಭವಜನಿತಭಯೋಚ್ಛೇದವಿಚ್ಛಾತ್ರಮಚ್ಛಿದ್ರಂ

ಭಕ್ತಜನಮನೋರಥೋನ್ನಿದ್ರಂ, ಶ್ರೀಭದ್ರಾಚಲರಾಮಭದ್ರಂ .. 29..


ಓಂ ಶ್ರೀರಾಮಭದ್ರಾಯ ನಮಃ .

इति श्रीरामदण्डकं समाप्तं .

Encoded and proofread by PSA Easwaran

——
Shri Ramadandakam

pdf was typeset on June 29, 2023

——
Please send corrections to sanskrit@cheerful.com

